

دریں حالات وفاقی شرعی عدالت کے ذریعے فیصلوں کے نظام کو ناکافی سمجھتے ہوئے لوگوں کو یہ حق دیا جانا چاہیے کہ وہ شریعت پٹیئن جیسے معاملات کو بھی عام رٹ پٹیئن کی شکل میں ہائی کورٹ کے سامنے لے جا سکیں۔

فاضل جج نے مزید لکھا ہے کہ اٹارنی جنرل نے اس بحث میں سندھ ہائی کورٹ کے فل بیچ کے ایک فیصلہ کا حوالہ دیا ہے جو محمد بچل مین بنام گورنمنٹ آف سندھ مقدمہ میں دیا گیا ہے۔ میں نے رجسٹرار کے دفتر سے اس فیصلہ کی نقل منگوا کر اس کا مطالعہ کیا ہے اور میں اس نتیجے پر پہنچا ہوں کہ فاضل اٹارنی جنرل معاملہ کو مؤثر طور پر سامنے نہیں لاسکے۔ بہر حال مطلب یہ تھا کہ آئین کی دفعات کو قرار داد مقاصد کی کسوٹی پر پرکھا نہیں جا سکتا۔ اس فیصلہ میں جس کا اصل فیصلہ فاضل جسٹس محمد ظہور الحق نے لکھا ہے اور اس سے جسٹس چودھری عبدالقدیر نے اتفاق کیا ہے۔ لیکن اس فیصلہ میں دفعہ ۲ اے کا کوئی ذکر نہیں ہے، البتہ فاضل چیف جسٹس اور مسٹر جسٹس علی مدد شاہ اور جسٹس جید رعلی پیرزادہ کے فیصلہ میں دفعہ ۲ اے کا ذکر ملتا ہے۔ لیکن یہ ذکر دوسرے پس منظر میں آیا ہے۔ یعنی یہ کہ آئین کی ایک دفعہ (۲۰۱ اے) میں ترمیم کو ایک اور دفعہ ۲ اے کے ذریعے نہیں پرکھا جا سکتا۔ لیکن یہ مسئلہ میرے سامنے زیر بحث مسئلہ کے متعلق نہیں ہے۔

فاضل جج نے اس بحث اور تنقیحات کی روشنی میں درخواست زیر بحث پر یہ فیصلہ دیا کہ درخواست دہندہ مسز مبارکہ پراچہ کے بنگلہ کو جس کی مالیت سات لاکھ روپے دستاویزات بنک آف اومان کے سپرد کرنے کے وقت تھی، ستر لاکھ روپے کے قرضہ کی ضمانتوں میں سے خارج کر دیا۔ جیسا کہ وہ اپنے فیصلہ میں ثابت کر چکے ہیں کہ اسلام رہن بلا قبضہ کی اجازت نہیں دیتا۔ اور اس قرضہ سے متعلق ٹرانسفر آف پراپرٹی ایکٹ کی دفعہ ۵۸ ایف کو بھی انہوں نے قرآن و سنت کے منافی قرار دے۔

## مقدمہ ۲، ۳

سندھ ہائی کورٹ کے مسٹر جسٹس تنزیل الرحمن نے جو قبل ازیں بنک آف اومان بنام ایٹ ٹریڈنگ کمپنی کے مقدمہ میں مسز مبارکہ پراچہ کی درخواست پر یہ تاریخی فیصلہ دے چکے ہیں کہ اعلیٰ عدالتیں آئین کی دفعہ ۲ اے اور قرار داد مقاصد کے تحت قرآن و سنت کے منافی کسی بھی قانون کو کالعدم اور منسوخ قرار دے سکتی ہیں۔

اب دو الگ الگ مقدمات کے فیصلوں میں قرآن کی رو سے سود کے حرام ہونے کی بنا پر قابل بیع دستاویزات یعنی پدمزری نوٹ بل آف ایکسچینج وغیرہ سے متعلق قانون نیگوشی ایبل انسرورمنٹ ایکٹ ۱۸۸۱ء کی دفعات ۸۰، ۷۹ اور ضابطہ دیوانی کی دفعہ ۳۲، ۳۳ اور ڈگری نمبر ۳۷ کی دفعہ ۲ کو قرآن و سنت کے منافی قرار دیتے ہوئے کالعدم کر دیا ہے۔ ان دفعات کی رو سے عدالتیں قرضوں پر سود کی ادائیگی اور سود کا تعین کرنے سے متعلق احکامات صادر کرتی ہیں۔

فاضل حج نے اپنے فیصلے میں لکھا ہے کہ یہ قوانین اور ان کی متعلقہ دفعات نہ صرف قرارداد مقاصد کی تدبیر میں آتی ہیں، بلکہ یہ مسلمانوں کو قرآن و سنت کے عین مطابقتی زندگی بسر کرنے سے روکتی ہیں۔ اس لیے یہ عدالت ان قوانین کے تحت ایسا کوئی فیصلہ اور حکم جاری نہیں کر سکتی جو ان کے نفاذ اور ان پر عمل درآمد سے تعلق رکھتا ہو۔ فاضل حج نے ان تنقیحات قانونی کی بنا پر مقدمہ ارشاد احمد خان بنام منسٹر پروین اعجاز میں ایک لاکھ نوے ہزار کی قابل وصول اصل رقم جمع پندرہ فیصد سود کی ادائیگی کے دعوے کو صرف اصل رقم کی حد تک منظور کیا ہے اور سود کی رقم کو جس کا ذکر پدمزری نوٹ میں درج تھا، قرآن و سنت کے منافی ہوتے ہوئے مسترد کر دیا ہے۔ سود کی حرمت کے متعلق قرآن کریم کی آیات، احادیث نبوی اور مفسرین قرآن کے حوالہ جات کا تفصیل سے ذکر کرتے ہیں۔ فاضل حج نے اس بات پر زور دیا ہے کہ سود کے متعلق ارشادات ربانی میں آخری اور واضح ارشاد یہ ہے کہ اگر تم سود کو معاف نہیں کرتے جو ماضی کے معاہدوں سے تمہارے حق میں بن گیا ہے اور آئندہ کے لیے اس کو ترک نہیں کرتے تو اللہ اور اس کے رسولؐ سے جنگ کے لیے تیار ہو جاؤ۔ اور اس کے بعد پھر ایک مشورہ قرآن میں آیا کہ تمہارے حق میں بہتر یہ ہے کہ صرف اصل رقم کی وصولی پر اکتفا کرو اور پھر یہ انتباہ ہے کہ ہر شخص کو بالآخر یوم حساب اللہ کے حضور پیش ہونا ہے۔ اور تب اسے وہی کچھ ملے گا جو اس نے دنیا میں کمایا ہے۔

فاضل حج نے اس امر پر بھی بحث کی ہے کہ بعض لوگ سود مفرد کو رد نہیں سمجھتے اور صرف سود مرکب کو رد کی تردید میں قرار دیتے ہیں۔ اس ضمن میں انہوں نے یہ دلیل دی ہے کہ قرآن کریم نے جب یہ کہا (سورہ مائدہ ۴۴-۵) میری آیات کا معمولی معاوضہ پر سود ادا نہ کرو، تو کیا اس کا یہ مطلب لیا جاسکتا ہے کہ بھاری یا زیادہ معاوضہ پر سود کرنے کی اجازت دی گئی ہے۔ ظاہر ہے کہ ایسا نہیں، یہ تو اندازہ بیان کی بات ہے اور حقیقت یہ ہے کہ اگر ایک مسلمان کو ساری دنیا بھی آیات قرآنی فروخت کرتے کے

عوامی پیش کی جائے تو وہ بھی کم ہوگی۔ اور اُسے یہ سودا نہیں کرنا چاہیے۔ اس لیے سود کے معاملے میں <sup>الفاظ</sup> اضحافاً مضاعفہ صرف اس وقت عالم عرب میں نافذ سودی نظام کے ذریعے دولت میں اضافے کی بے پناہ شرح کی شدت کو واضح کرنے کے لیے استعمال کیے گئے ہیں۔ فاضل جج نے لکھا ہے کہ ربوا کا لفظ سود کے لیے قرآن میں ایک عمومی اصطلاح کے طور پر استعمال کیا گیا ہے۔

فاضل جج نے بعد ازاں اسلامی نظریاتی کونسل کی سفارشات اور مختلف عدالتوں کے فیصلوں میں اس موضوع پر کی گئی بحث اور قرارداد مقاصد کو قابلِ نفاذ بنانے کے اثرات سے متعلق خود اپنے سابقہ فیصلے مقدمہ بینک آف اومان بنام ایسٹ ٹریڈنگ کمپنی کے حوالہ سے یہ قرار دیا ہے کہ نیگوشی ایبل انٹرومنٹ ایکٹ ۱۸۸۱ء کی دفعات ۷۹، ۸۰ اور ضابطہ دیوانی کی دفعہ ۱۳۲ اور حکم نمبر ۳۷ کی دفعہ ۲، جہاں تک ان کا تعلق قرضہ کے طور پر دی گئی کسی رقم پر سود کی وصولی کے مطالبہ سے ہے۔ قرآن و سنت کے منافی اور قرارداد مقاصد کی دفعہ ۳ اور آئین کی دفعہ ۲ اے کے تحت ناجائز اور کالعدم ہیں۔ کیونکہ مذکورہ قوانین اور دفعات پاکستان کے مسلمانوں کو سود کے معاملے کی حد تک قرآن و سنت کے مطابق زندگی بسر کرنے سے روکتے ہیں۔ لہذا مذکورہ بالا قوانین اور ان کی متذکرہ دفعات کو یہ عدالت اپنے فیصلہ اور حکم کے ذریعے نافذ نہیں کر سکتی۔ فاضل جج نے لکھا ہے کہ میں آئین کی دفعہ نمبر ۱۸۹ کو بخوبی سمجھتا ہوں اور بیانات میرے ذہن میں ہے کہ فاضل سپریم کورٹ کے فیصلے پاکستان کی عدالتوں کے لیے لائقِ تعمیل ہیں۔ لیکن اس کے ساتھ ہی میں آئین کی دفعہ ۲ اے کے تقاضوں کا بھی پابند ہوں۔ اور چونکہ میں یہ قرار دے چکا ہوں کہ قرارداد مقاصد اور دفعہ ۲ اے ایک بنیادی قانون بلکہ مافوق الائن دستاویز ہے۔ اس لیے یہ دفعہ ۱۸۹ پر بھی حاوی ہے۔ اور ان فیصلوں پر بھی جو فاضل سپریم کورٹ نے دفعہ ۲ اے کے آئین میں شامل کیے جانے سے پہلے دیئے تھے، ریاجن میں ان حقیقت پر غور نہیں کیا گیا۔ ان کے بارے میں یصد ادب و احترام میری یہ ناچیز رائے ہے کہ وہ فیصلے بھی دفعہ ۲ اے کے تقاضوں کے تابع ہیں۔

دوسرا مقدمہ جیب بینک بنام محمد حسین حبیب بینک کی طرف سے دیئے گئے دس لاکھ کے قرضے پر اصل زر کے علاوہ تقریباً نو لاکھ روپے سود کی وصولی کا دعویٰ کیا گیا ہے جس کے فیصلے میں فاضل جج نے جنرلی طور پر سود کی ادائیگی کی ڈگری جاری کرنے سے انکار کرتے ہوئے سندھ ہائی کورٹ

کے قتل پنچ کے ایک فیصلے کی بنا پر بنگلہ گپینیز ریپبلک کی آف لوٹرز آرڈر میں ۱۹۷۹ء کو کالعدم قرار دینے کے معاملے میں دائرہ اختیار کی تحدید کی بنا پر اپنی بے بسی اور معذوری کا اظہار کیا ہے۔ فاضل جج نے لکھا ہے کہ آئین کی دفعہ ۲۰۷ سے جو اتفاق سے قرارداد مقاصد کو قابل نفاذ قرار دینے والی دفعہ ۲۰۷ کے ساتھ ایک ہی تاریخ میں آئین کا حصہ بنائی گئی ہے۔ اس دفعہ ۲۰۷ کے تحت بنگلہ گپینیز آرڈر میں کو قانونی تحفظ حاصل ہو گیا ہے جسے سندھ ہائی کورٹ نے بھی منظور کر دیا۔ سیمین بنام حکومت سندھ (پی ایل ڈی ۱۹۸۷ء ص ۲۶۶) کے فیصلے میں تسلیم کیا ہے، اس لیے کہ وہ عدالت عالیہ کے اس حکم کے پابند ہیں۔ تاہم انہوں نے یہ قرار دیا ہے کہ دفعہ ۲۰۷ کے نفاذ یعنی ۲ مارچ ۱۹۸۵ء سے مقدمہ زیر بحث کے اندراج کی تاریخ یعنی ۳ جولائی ۱۹۸۷ء تک ایک قانونی نکتہ کی بنا پر سود کی ادائیگی کا کوئی جواز نہیں اس لیے انہوں نے تقریباً ۵ لاکھ روپے کی حد تک سود کی ادائیگی کے مطالبہ کو قرآن و سنت کے متافی ہونے کی بنا پر اور قرارداد مقاصد کی زد میں آنے کی بنا پر مسترد کر دیا ہے۔ انہوں نے اپنے فیصلہ میں لکھا ہے کہ میں بادل ناخواستہ اس کے قبل کے عرصے کے سود کی ادائیگی کے بارے میں مدعی حبیب بنک کے حق میں حکم جاری کر رہا ہوں۔

فاضل جج نے جس طرح کے سود کو ناجائز قرار دینے کے معاملے میں بے بسی کا اظہار کرتے ہوئے ادائیگی کا حکم جاری کیا ہے اس کے سود کی رقم تقریباً ۳ لاکھ روپے بنتی ہے اور چونکہ مدعا علیہ پہلے ہی مختلف مواقع پر اتنی رقم کی ادائیگی کر چکا ہے اس لیے دس لاکھ روپے اصل زر کی ادائیگی کے لیے ڈگری بمعدہ آخر اجازت مقدمہ جاری کی جاتی ہے۔ اور اس رقم کی وصولی کے لیے مدعی کو حق ہو گا کہ ضمانت کے طور پر پیش کی گئی جائیداد کی فروخت سے رقم حاصل کرے۔

فاضل جج نے اس معاملہ میں دائرہ اختیار کی بنا پر اپنی جس بے بسی کا اظہار کیا ہے اس کی مثال کے طور پر اپنے تفصیلی فیصلے میں دلائل کے طور پر آزاد جموں و کشمیر ہائی کورٹ کے ایک فیصلہ کا بھی حوالہ دیا ہے، جو سردار عبدالرزاق بنام حکومت آزاد جموں و کشمیر پی ایل ڈی ۸۶ ص ۱۸۵ اے جے کے نامی مقدمہ میں مسٹر جسٹس محمد اکرم خاں نے دیا ہے۔ اور اس میں قرآن کیم کی آیات سورۃ بقرہ ۷۹-۷۸ کا حوالہ دیا ہے۔ فاضل جسٹس محمد اکرم خاں نے لکھا ہے!

اللہ تعالیٰ کا ارشاد اتنا واضح ہے کہ اس کے بعد کسی شکل میں بھی سود کے لین دین کی گنجائش باقی نہیں

رہتی۔ لہذا ہم سود کی رقم محکمہ امداد باہمی کو دلانے سے اجتناب کریں گے۔ اس بارے میں ہم اللہ تعالیٰ کے ساتھ اعلان جنگ کرنے کی حوصلہ افزائی نہیں کر سکتے۔ محکمہ امداد باہمی کو چاہیے کہ وہ قرض حسنہ سمجھ کر صرف اصل زر ہی وصول کرے۔ ہم محکمہ کو ۳۰۲ روپے کا سود بادل ناخواستہ دلاتے ہیں۔ کیونکہ ثالث نے فیصلہ دیا ہے ورنہ یہ رقم بھی منافع نہیں۔ (دستاویزات میں فیصلہ کا ذکر تھا)

فاضل جسٹس محمد اکرام اللہ خاں نے لکھا ہے کہ اگرچہ آزاد کشمیر میں احترام رمضان ایکٹ، زکوٰۃ ایکٹ اور اسلامی تعزیرات ایکٹ وغیرہ نافذ ہو چکے ہیں۔ اور یہ سارے قوانین قرآن و سنت کے مطابق ہیں۔ لیکن کنٹریکٹ ایکٹ بھی موجود ہے اور اسے ابھی تک مشرف بہ اسلام نہیں کیا گیا۔ اور رپو کی ممانعت کے بارے میں ابھی تک کوئی قانون نافذ نہیں کیا گیا۔ اس لیے ہم امداد علیہ کے وکیل کی اس دلیل سے اتفاق کرنے سے معذور ہیں کہ آزاد کشمیر میں سود کی وصولی کی ممانعت کا قانون موجود ہے۔ عدالت عظمیٰ آزاد کشمیر کا فیصلہ عدالت عالیہ کے لیے لائق تعمیل ہے۔ اور عدالت عظمیٰ پاکستان نے بھی یہی قرار دیا ہے کہ جب تک مجلس قانون ساز کی طرف سے کوئی قانون پاس ہو کر نہ آجائے، عدالتیں از خود کسی قانون کو خلاف شریعت قرار نہیں دے سکتیں۔

فاضل جسٹس تنزیل الرحمن نے نیگوشی اپیل انٹرمیٹ ایکٹ کی دفعہ ۸۰-۷۹ اور ضابطہ دیوانی کی دفعہ ۳۳ اور حکم نمبر ۳۷ کی دفعہ ۲ کو قرآن و سنت کے منافی قرار دینے اور نسخہ کرنے کا فیصلہ ۱۱ جون ۸۷ کو سنایا تھا اور اسے قانونی حوالہ کے طور پر اشاعت کے لیے ۱۱ جون کو جاری کیا گیا۔

دوسرا فیصلہ مقدمہ حبیب بنک بنام محمد حسین مقدمہ نمبر ۴۶۰-۱۹۸۵ میں فاضل جج نے اپنا فیصلہ ۳۰ جون ۸۷ کو سنایا ہے اور اسے بھی قانونی حوالہ کے طور پر اشاعت کے لیے منظور کیا ہے۔ جس کے ذریعے انہوں نے آئین کی دفعہ ۲۷۰ کے تحت سندھ ہائی کورٹ فل پنچ کے فیصلے کی روشنی میں بنکنگ کمپنیز ریگولری آف لوزر، آرڈی نینس ۱۹۷۹ کو کالعدم اور قرآن و سنت کے منافی قرار دینے سے معذوری اور بے بسی کا اظہار کیا ہے۔

فاضل جج نے قانون سود یعنی انٹرسٹ ایکٹ ۱۸۳۹ کو بھی قرآن و سنت کے منافی ہونے کی بنا پر کالعدم قرار دیا ہے۔ اس معاملہ میں عدالت کے دائرہ اختیار سے بحث کرتے ہوئے انہوں نے لکھا ہے کہ آئین کی دفعہ ۲۰۳ بی کے مطابق کوئی عدالت بشمول سپریم کورٹ اور ہائی کورٹ ان معاملات میں

اختیاراتِ سماعت نہیں رکھتی، جو وفاقی شرعی عدالت کے دائرہ اختیار میں دیکھے گئے ہیں۔ اور جیسا کہ خود شرعی عدالت نے متعدد فیصلوں میں خود قرار دیا ہے کہ مالیاتی قوانین اس عدالت کے دائرہ اختیار سے باہر ہیں، لہذا عام دائرہ اختیار کی تمام عدالتیں ان تمام معاملات میں جو شرعی عدالت کے دائرہ اختیار میں نہیں سماعت اور فیصلہ کا اختیار استعمال نہیں کر سکتی ہیں۔

اس بحث میں فاضل جج نے وفاقی شرعی عدالت کے چیف جسٹس مسٹر جسٹس گل محمد کے اس مقالے کا حوالہ جو انہوں نے پانچویں جیورسٹ کا نفرنس منعقدہ کراچی مارچ ۸۶ء میں پڑھا تھا۔ اور پی ایل ڈی ۱۹۸۶ء میں شائع ہوا ہے، جس میں جسٹس گل محمد نے کہا ”فیڈرل شریعت کورٹ صرف اپنے دائرہ اختیار کے معاملات میں قوانین کو اسلام کے منافی قرار دے سکتی ہے، لیکن درخواست دہندہ یا فریقین کو سہولت اور رعایت نہیں دے سکتی۔ جب کہ شریعت کورٹ کے برعکس ہائی کورٹوں کے لیے ماسوائے ملٹی قوانین کے اور کوئی استثنیٰ نہیں ہے اور وہ فریقین مقدمہ کو ریلیف اور فوری ریلیف بھی فراہم کر سکتی ہے۔“

لہذا نئی صورت میں ہائی کورٹ نہ صرف قوانین کو اسلام کے منافی قرار دے سکتی ہیں، بلکہ درخواست دہندہ کو ریلیف بھی دے سکتی ہیں۔ لہذا شریعت کورٹ کے ذریعہ دائرہ اختیار کا کافی ہے۔ جب کہ فریقین ہر قسم کی رٹ اور شریعت پیشین بھی ہائی کورٹ میں لے جاسکتے ہیں۔ اس طرح مجوزہ نو بی آئینی ترمیمی بل کی تمام اہمیت ختم ہو جاتی ہے۔ کیونکہ اس سے تو جو نائدہ حاصل ہو سکتا ہے وہ اتنا ہی ہے کہ شریعت کورٹ کو بھی ممنوعہ دائرہ میں اختیار سماعت دے دیا جائے۔ لیکن فریقین کو وہاں سے ریلیف تو پھر بھی نہ ملے گی اور انہیں بعد ازاں ریلیف کے لیے ہائی کورٹ میں جانا ہوگا۔

فاضل جج مسٹر جسٹس تنزیل الرحمن نے آئین کی دفعہ ۲۷۰ اے کے ذریعے مارشل لا کے دور میں نافذ ہونے والے قوانین کو طے ہوئے تحفظ کی بنا پر یہ فیصلہ دیا ہے کہ بینکنگ کمپنیز ریگوری آف لوز، آرڈیننس ۱۹۷۹ء کو قراردادِ مقاصد کی روشنی میں منسوخ اور کالعدم قرار دینا ان کے دائرہ اختیار سے باہر ہے۔

اس ضمن میں فاضل جج نے یہ سوال اٹھا یا ہے کہ کیا ہماری پارلیمنٹ کو آئین کی دفعہ ۲ اے کے تحت قائم کردہ فرائض کی روشنی میں ایسے قوانین بنانے، ان کی توثیق کرنے، انہیں قبول کرنے اور جائز قرار

دینے کا اختیار ہے جو واضح طور پر اللہ کی حاکمیت اور قرآن و سنت کی بالادستی کے منافی ہوں۔ ظاہر ہے کہ اس کا جواب نفی میں ہے تو کیا پھر جاری پارلیمنٹ خلاف وضع فطری فعل کی اجازت دینے یا حرام کاری کو جائز قرار دینے یا فکاح اور شادی کے بغیر تعلقات زین و شو کو درست فعل قرار دینے کے لیے قانون بنا سکتی ہے؟ اگر نہیں تو پھر آخر پارلیمنٹ کس طرح بکننگ کمپنیز ریگولری آف لوزن آرڈیمنس ۱۹۷۹ جیسے قانون یا اگر آرڈیمنس نمبر ۵۹ آف ۱۹۸۰ کو جواز کی سند اور توثیق عطا کر سکتی ہے، جو عدالت کو سوڈ کی ادائیگی کا حکم جاری کرنے کا پابند بناتے ہیں، حالانکہ قرآن و سنت کی رو سے سوڈ قطعاً حرام ہے اور جو اس کے لین دین سے اجتناب نہیں کرتے وہ اللہ اور اس کے رسولؐ سے اعلان جنگ کے مرتکب قرار دیئے گئے ہیں۔ (سورہ البقرہ - آیت ۲۷۹)۔

## ضروری گذارش

ہمارا کام کچھ میدان جنگ والوں کی نوعیت کا ہے۔ پچھلے شمارے کا نقشہ یکا یک تبدیل کر کے اسے شریعت بل نمبر بنا دیا۔ اب لکھے لکھائے پرچے کو تبدیل کر کے ۱۵ صفحہ اہم عدالتی فیصلوں کے داخل کیے۔ نتیجہ یہ کہ اشارات متاثر، مقالات متاثر، مطبوعات متاثر۔ اشاعت میں تاخیر۔ کچھ ہم پریشان، کچھ آپ پریشان!

مگر میدان جنگ میں تو ایسا ہوتا ہی ہے۔

(ذمے ص ۱)